



‘அம்ரித்பாரத்’ ரயில் நிலையங்கள் திட்டத்தில்

தமிழ்நாட்டில் நடைபெற்று வரும் மேம்பாட்டுப் பணிகள் என்ன?

கனிமொழி கருணாநிதி எம்.பி. கேள்விக்கு ரயில்வே அமைச்சர் பதில்!

புதுவெல்லி, டிச. 20 -

திமுக நாடாளுமன்றக் குழுத் தலைவர் கனிமொழி கருணாநிதி எம்.பி. ரயில்வே துறை தொடர்பான கேள்விகளை எழுத்து புர்வமாக மக்களவையில் கேட்டிருந்தார்.

‘அம்ரித் பாரத் ரயில் நிலையங்கள்’ திட்டத்தின் கீழ் இதுவரை ஒதுக்கப்பட்ட மற்றும் பயன்படுத்தப்பட்ட நிதியின் விவரங்கள், மாநில வாரியாக என்ன?

தமிழ்நாட்டில், குறிப்பாக தூத்துக்குடி மாவட்டத்தில், அம்ரித் பாரத் நிலையத் திட்டத்தின் கீழ் இதுவரை ஒதுக்கப்பட்ட மற்றும் பயன்படுத்தப்பட்ட நிதியின் விவரங்கள் என்ன?

தூத்துக்குடி மாவட்டத்தில் இத்திட்டத்தின் கீழ் தேர்தெடுக்கப்பட்ட ரயில் நிலையங்களில் ஏற்பட்ட முன்னேற்றத்தின் நிலை? என்ற கேள்விகளை கனிமொழி எம்.பி கேட்டிருந்தார்.

இவற்றுக்கு ஒன்றிய ரயில்வே அமைச்சர் அன்வினி வைஷ்ணவ் எழுத்துபூர்வமாக பதிலளித்துள்ளார்.

அவரது பதில் வருமாறு:-

“ரயில் நிலையங்களை மேம்படுத்துவதற்காக ரயில்வே அமைச்சகம் ‘அம்ரித் பாரத் நிலையம்’ என்ற திட்டத்தை அறிமுகப்படுத்தியுள்ளது.

இந்தத் திட்டம் நீண்ட கால அனுகுமுறையுடன் தொடர்ச்சியான செயல்பாடுகளின் அடிப்படையில் ரயில்நிலையங்களை மேம்படுத்துவதை நோக்கமாகக் கொண்டுள்ளது.

ரயில் நிலையங்களின் உட்கட்டமைப்பை மேம்படுத்தும் வகையில் மாஸ்டர் பிளான் தயாரித்து, அதை படிநிலைகளாக செயல்படுத்துவது இந்தத் திட்டத்தின் நோக்கம். இதன்படி ரயில் நிலையத்தை எளிதில் அணுகுதல், பயணிகள் காத்திருப்பு அரங்குகள், கழிப்பறைகள், லிஃப்ட்கள், எஸ்கலேட்டர்கள், தூய்மையான பிளாட்ஃபார்ம், இலவச வைஃபை, அந்தந்த பகுதிகளின் உள்ளூர் தயாரிப்புகளை விற்பனை செய்ய சிறு கடைகள், பயணிகளுக்கான சிறந்த தகவல் சேவை, விஐபிகளுக்கான லாவுஞ்ச் வசதி, வணிக சந்திப்புகளுக்கான தரமான அரங்குகள் உள்ளிட்டவற்றை ரயில் நிலையங்களில் ஏற்படுத்த வேண்டும் என்பதே இத்திட்டத்தின் நோக்கம்.

இத்திட்டத்தின் கீழ் இதுவரை 1337 நிலையங்கள் அடையாளம் காணப்பட



டுள்ளன.

அவற்றில் தூத்துக்குடி மாவட்டத்தின் திருச்செந்தூர், கோவில்பட்டி மற்றும் தூத்துக்குடி உட்பட 77 நிலையங்கள் தமிழ்நாட்டில் அமைந்துள்ளன.

தமிழ்நாட்டில் அமைந்துள்ள திருச்செந்தூர், கோவில்பட்டி மற்றும் தூத்துக்குடி ரயில் நிலையங்கள் உட்பட 71 ரயில் நிலையங்களுக்கான மேம்பாட்டுப் பணிகளுக்கான டெண்டர்கள் விடப்பட்டுள்ளன.

திருச்செந்தூர் ரயில் நிலையத்தில், நுழைவு வாயில், விதானம், நடைமேடை கூரைகளை மேம்படுத்துதல், நான்கு சக்கர வாகன நிறுத்துமிடம், லிஃப்ட் கட்டுமானம் மற்றும் ஒருங்கிணைந்த பயணிகள் தகவல் அமைப்பை வழங்குதல் ஆகிய பணிகள் நிறைவேற்றப்பட்டுள்ளன.

புதிய காத்திருப்பு மண்டபம், தங்குமிடம், இரு சக்கர வாகன நிறுத்துமிடத்தை மேம்படுத்துதல் ஆகிய பணிகள் நடந்து கொண்டுள்ளன.

கோவில்பட்டி ரயில் நிலையத்தில், நுழைவு வாயில், நான்கு சக்கர வாகன நிறுத்துமிடம் மற்றும் ஒருங்கிணைந்த பயணிகள் தகவல் அமைப்பை வழங்குதல் ஆகிய பணிகள் நிறைவேற்றப்பட்டுள்ளன.

புதிய முனைய கட்டிட கட்டுமானப் பணிகள், சாலைப் பணிகள் மேம்பாடு, இரு சக்கர வாகன நிறுத்துமிடம் போன்ற பணிகள் நடந்துகொண்டுள்ளன.

தூத்துக்குடி ரயில் நிலையத்தில், கழிப்பறைப் பிரிவு, ஸ்விட்ச் அறை, வாகன நிறுத்துமிடத்தை மேம்படுத்துதல் போன்ற பணிகள் நடந்துகொண்டுள்ளன.

இதேபோல மற்ற அம்ரித் ரயில் நிலை

யத் திட்டத்தின் கீழ் தேர்தெடுக்கப்பட்டுள்ள மற்ற ரயில் நிலையங்களிலும், எரி திட்டங்களின்லவே வேகத்தில் செயல்படுத்தப்பட்டுள்ளன.

உதாரணமாக, மதுரை நிலையத்தில், கீழ்க்குப் பக்க பலநிலை இருசக்கர வாகன நிறுத்துமிடம் மற்றும் துணை மின்நிலையத்தின் கட்டமைப்புப் பணிகள் நிறைவேற்றப்பட்டுள்ளன. கீழ்க்குப் பக்க முனைய கட்டிடப் பணிகள், இரு பக்கங்களிலும் மல்டி லெவல் கார் பார்க்கிங், இரு முனையக் கட்டிடங்களையும் இணைக்கும் ஏர் காண்கோர்ஸ், சுரங்கப் பாதை ஆகியவை கட்டுமானப் பணியில் உள்ளன.

சென்னை எழும்பூர் நிலையத்தில், பார்சல் கட்டிடத்தின் கட்டமைப்புப் பணிகள் நிறைவேற்றப்பட்டுள்ளன. மேலும் இருபுறமும் மல்டி லெவல் கார் பார்க்கிங், காந்திஜிவின் சாலை பக்கமுள்ள முனையக் கட்டிடம் ஆகிய பணிகள் நடந்துகொண்டுள்ளன.

சுமப்பட்டு நிலையத்தில், புதிய பிரதான முனையக் கட்டிடம் மற்றும் பிரதான நுழைவு பக்க சுற்றுப் பகுதி கட்டுமானப் பணிகள் முடிக்கப்பட்டுள்ளன. மேலும் இரண்டாவது நுழைவுப் பகுதி பார்க்கிங், பிளாட்பார்ம் உயர்த்துதல், சுற்று வட்டச் சுவர் ஆகிய பணிகள் மேற்கொள்ளப்பட்டு வருகின்றன.

காரைக்குடி நிலையத்தில், நடைமேடை கூரை, இருக்கை ஏற்பாடு, வாகன நிறுத்துமிடம், புதிய தாழ்வாரம், லிஃப்ட் கட்டுமானம் மற்றும் ரயில் பட்டை அறிகுதி பணிகள் நிறுவதல் போன்ற பணிகள் நிறைவேற்றப்பட்டுள்ளன. காத்திருப்பு மண்டபம், நுழைவு மற்றும் வெளியேறும் வாயில் களுக்கான கட்டமைப்பு பணிகள் நிறைவேற்றப்பட்டுள்ளன. அரியலூர் மற்றும் மன்னார்குடி நிலையங்களில், புதிய நுழைவு வாயில்கள், நுழைவு மண்டபம், அணுகு சாலை, வாகன நிறுத்துமிடம், கூட்டப் பகுதி, முன்பதிவு கவுண்டர்கள், நடைமேடை மேற்பரப்பு, காத்திருப்பு மண்டபங்கள் மற்றும் நடைமேடை கூரை அமைக்கும்பணிகள் முடிக்கப்பட்டுள்ளன.

மேலும், ரயில் நிலையங்களின் மேம்பாட்டில் என்பது பயணிகள் மற்றும் ரயில்களின் பாதுகாப்பை உள்ளடக்கியது.

தீயணைப்புத் துறை, மரம் வெட்டுதல், லுக்கு அனுமதி உள்ளிட்ட சட்ட ரீதியான பல அனுமதிகள் இப்பணிகளுக்குத் தேவைப்படுகின்றன.

மேலும் குழந்தை, கழிவுநீர் இணைப்பு கள், ஆட்டிங்கல் ஃபைபர் கேபிள்கள், எரிவாயு குழாய் இணைப்புகள், மின்சாரம், சிக்னல் கேபிள்கள் போன்றவற்றை மாற்றும்போது சவால்கள் இருக்கின்றன.

பயணிகளுக்கு இடையூறு இன்றி, ரயில்கள் இயக்குவதற்கு இடையூறு இன்றி, தண்டவாளங்கள் மற்றும் உயர் மின்னழுத்த மின் இணைப்புகளுக்கு அருகாமையில் மேற்கொள்ளப்படும் பணிகள் என்பதால் திட்டமிட்ட நேரத்துக்குள் பணிகளை முடிக்க இயலவில்லை.. எனவே இப்பணிகளை முடித்திட எந்த காலக்கெடுவையும் குறிப்பிட இயலவில்லை.

இந்திய ரயில்வேயில் நிலையங்களை தரமுயர்த்துதல், மேம்படுத்துதல் என்பது தொடர்ச்சியான செயல்முறையாகும். இது தொடர்பான பணிகள் தேவைக்கேற்ப மேற்கொள்ளப்படுகின்றன, அவை முன்னுரிமை மற்றும் நிதி கிடைக்கும் தன்மைக்கு உட்பட்டவை. இருப்பினும், நிலையங்களை தரமுயர்த்துதல், மறுமேம்பாட்டிற்கான முன்னுரிமை, குறைந்த வகை நிலையங்களை விட உயர் வகை நிலையங்களுக்கு வழங்கப்படுகிறது.

அம்ரித் ரயில் நிலையத் திட்டத்தின் கீழ், ரயில் நிலையங்கள் மேம்படுத்துதல், பயணிகளுக்கான வசதிகளை மேம்படுத்துதல் ஆகியவை பிளான் ஹெட் 53 ‘வாடிக்கையாளர் வசதிகள்’ இன் கீழ் நிதியொதுக்கி செயல்படுத்தப்படுகின்றன.

பிளான் ஹெட் 53 இன் கீழ் ஒதுக்கீட்டின் விவரங்கள் மண்டல ரயில்வே வாரியாக பராமரிக்கப்படுகின்றன. வேலை வாரியாகவோ அல்லது நிலைய வாரியாகவோ அல்லது மாநில வாரியாகவோ அல்ல.

தமிழ்நாடு மாநிலத்தில் தெற்கு ரயில்வே மற்றும் தென்மேற்கு ரயில்வே என இரண்டு மண்டலங்களால் ரயில்வே நிர்வகிக்கப்படுகிறது.

கடந்த மூன்று நிதியாண்டுகளிலும், நடப்பு நிதியாண்டிலும், இந்த மண்டலங்களுக்கு ரூ. 4.313 கோடி ஒதுக்கீடு செய்யப்பட்டுள்ளது. இந்த மண்டலங்களுக்கு கடந்த மூன்று நிதியாண்டுகளிலும், நடப்பு நிதியாண்டில் அக்டோபர், 2024 வரை ரூ. 2,506 கோடி செலவு செய்யப்பட்டுள்ளது” என்று ரயில்வே அமைச்சர் தெரிவித்துள்ளார்.



சட்டமாமேதை, புரட்சியாளர் அம்பேத்கர் அவர்களை அவமதித்த உந்துதலை அமைச்சர் அமித்ஷாவை கண்டித்து எழும்புர் தெற்கு பகுதி திமுக சார்பில் பகுதி கழக செயலாளர் வி.சுதாகர் தலைமையில் வட்டின் சிக்னல் அருகே மாபெரும் கண்டன ஆர்ப்பாட்டம் நடைபெற்றது. இந்த ஆர்ப்பாட்டத்தில் பொதுக்குழு உறுப்பினர் அ.நிர்மலாதேவி, மாமன்ற உறுப்பினர்கள் எஸ்.சுந்தர்ராஜன், ராஜேஸ்வரி ஸ்ரீதர், பகுதி கழக நிர்வாகிகள் எஸ்.ரகுல், டி.வி.வேலு, எம்.மலர்மாரன், கே.அன்னபூரணி, எஸ்.ஜெகதீசன், வட்ட கழக செயலாளர்கள் வி.விஜயகுமார், ஆர்.பாபு, எஸ்.பாஸ்பிள் ஹரி, இ.மொழ்தீன், வான்மதி கதிர்வன் உள்ளிட்ட பகுதி, வட்டக் கழக நிர்வாகிகள், பிர அணி பொறுப்பாளர்கள், மகளிர் அணியினர் என பலர் கலந்து கொண்டு ஒன்றிய அமைச்சர் அமித்ஷாவை பதில் விலக கோரி கண்டன முக்கமிட்டனர்.

ஒன்றிய அமைச்சர் அமித்ஷாவைக் கண்டித்து குன்றத்தூர் தெற்கு ஒன்றியக் கழகம் சார்பில் ஆர்ப்பாட்டம்!

ஒன்றியச் செயலாளர் படப்பை ஆ. மனோகரன் தலைமையில்

சென்னை, டிச. 20 - காஞ்சிபுரம் வடக்கு மாவட்டம், குன்றத்தூர் தெற்கு ஒன்றிய தி.மு.க. சார்பில் சட்டமேதை அண்ணல் அம்பேத்கர் அவர்களை நாடாளுமன்றத்தில் இழிவுபடுத்தி பேசிய ஒன்றிய அமைச்சர் அமித்ஷாவை கண்டித்து ஒன்றியத் திமுக சார்பில் இன்று 20.12.2024 வெள்ளி கிழமை காலை 09.00 மணிப்பின் படப்பை பேருந்து நிலையம் அருகில் மாபெரும் கண்டன ஆர்ப்பாட்டம் காஞ்சிபுரம் மாவட்ட ஊராட்சி குழு தலைவர், குன்றத்தூர் தெற்கு ஒன்றிய கழக செயலாளர் படப்பை ஆ. மனோகரன் தலைமையில் நடைபெற உள்ளது. இக்கண்டன ஆர்ப்பாட்டத்தில்

குன்றத்தூர் தெற்கு ஒன்றிய கழக நிர்வாகிகள், மாவட்ட பிரதிநிதிகள் மாவட்ட ஒன்றிய அணிகளின் நிர்வாகிகள் கிணக் கழக செயலாளர்கள் நிர்வாகிகள் உள்ளிட்ட பிரதிநிதிகள் இணைகுர் அணி, மாணவர் அணி மகளிர் அணி நிர்வாகிகள் கழக முன்னோடிகள் கழக செயல்வீரர்கள் அனைவரும் தவறாமல் பெருமளவில் கலந்து கொண்டு சிறப்பித்திட வேண்டுமாய் அன்புடன் கேட்டுக் கொள்கிறேன்.

இவ்வாறு குன்றத்தூர் தெற்கு ஒன்றிய கழக செயலாளர், காஞ்சிபுரம் மாவட்ட ஊராட்சி குழு தலைவர் படப்பை ஆ. மனோகரன் தனது அறிக்கையில் தெரிவித்துள்ளார்.



சென்னை தெற்கு மாவட்டம், மதுரவாயல் சட்டமன்றத் தொகுதி, வில்லிவாக்கம் தெற்கு ஒன்றியம், அய்யப்பாக்கம் முதல் நிலை ஊராட்சியில் அண்ணல் அம்பேத்கர் அவர்களை இழிவுபடுத்தி பேசிய ஒன்றிய அமைச்சர் அமித்ஷாவை கண்டித்து ஆர்ப்பாட்டம் மாவட்ட அலைத் தலைவர் எஸ்.குணசேகரன் முன்னிலையில் ஒன்றியக் கழகச் செயலாளர் அ.ம.துரை வீரமணி தலைமையில் நடைபெற்றது. இதில் மாவட்டக் கழக, ஒன்றியக் கழக நிர்வாகிகள், அணிகளின் அமைப்பாளர்கள் மற்றும் துணை அமைப்பாளர்கள், கிணக் கழக செயலாளர்கள், கழகத் தோழர்கள் பலர் கலந்து கொண்டனர்.

சென்னைத் தெற்கில் ஒரு மாதம் முழுவதும்

“உதயநிதியின் உதயநாள்” விழா

364 சொற்பொழிவாளர்கள் பங்கேற்கும்
182 பிறந்தநாள் கூட்டங்களின் “இன்றைய நிகழ்ச்சிகள்”

20.12.2024 - வெள்ளிக்கிழமை

வ.எண்	சொற்பொழிவாளர்கள்	இடம்	தலைமை
1.	பொள்ளாச்சி சித்திக் ச.பேரரசன்	172 அ வட்டம் - சாத்தானிப்பேட்டை, 1வது தெரு, மடுவின்கரை.	ஜி.டி.தினகரன் பொறியாளர் அணி, பகுதி அமைப்பாளர்.
2.	எழும்பூர் தேவநிதி அ.சார்மதி	129 அ வட்டம் - பொன்னியம்மன் கோவில் தெரு, கலைஞர்நகர் வடக்கு பகுதி.	தஞ்சை ஆர்.பாபு வட்டச் செயலாளர்
3.	கவிஞர் நெல்லை மூர்த்தி க.முல்லைவேந்தன்	177 வட்டம் - காந்தி சாலை, மீன் மார்க்கெட் அருகில், வேளச்சேரி மேற்கு பகுதி.	பொ.த.மதிவானன் வட்டச் செயலாளர்
4.	கோவை துரைமுருகன் சி.வெ.க.வெங்கடேசன்	199 வட்டம் - கடைக்குட்டை மேடு, சோழிங்கநல்லூர் மத்திய பகுதி.	ஜி.சங்கர் வட்டச் செயலாளர்
5.	செங்கை தாமஸ் ஷோபனா மரியம்பீவி	153 வட்டம் - ஓயர்லஸ் ஸ்டேஷன் ரோடு, போளூர், மதுரவாயல் தெற்கு பகுதி.	தி.சார்லஸ் வட்டச் செயலாளர்
6.	முகவை ராமர் ப.முத்துபாண்டி	194 அ வட்டம் - ஈஞ்சம்பாக்கம், சோழிங்கநல்லூர் கிழக்கு பகுதி.	எஸ்.கருணா வட்டச் செயலாளர்
7.	நாகம்மை கருப்பையா செ.வெற்றிச்செல்வன்	137 ஆ வட்டம் - புகழேந்தி தெரு தொடர்ச்சி, சூளைப்பள்ளம், கலைஞர்நகர் தெற்கு பகுதி.	நிஷா சையத் ம.தொ.அ.மா.அமைப்பாளர்



944129952

மேற்கண்ட அனைத்து நிகழ்ச்சிகளிலும் கலந்து கொண்டு சிறப்பிப்போர் :

மாவட்டத்திற்குட்பட்ட நாடாளுமன்ற உறுப்பினர், சட்டமன்ற உறுப்பினர்கள், மாமன்ற உறுப்பினர்கள் தலைமை செயற்குழு, பொதுக்குழு உறுப்பினர்கள், மாநில அளவிலான அணிகளின் நிர்வாகிகள், மாவட்ட கழக நிர்வாகிகள், மாவட்ட அணிகளின் அமைப்பாளர்கள் மற்றும் பகுதி கழக நிர்வாகிகள், வட்ட கழகச் செயலாளர்கள், மாவட்ட பிரதிநிதிகள், அனைத்து அணிகளின் நிர்வாகிகள் மற்றும் கழக முன்னோடிகள் கலந்து கொண்டு சிறப்பிக்க உள்ளார்கள். எனவே கழகத் தோழர்கள் பெருந்திரளாக இந்நிகழ்ச்சிகளில் பங்கேற்று சிறப்பிக்க கேட்டுக்கொள்கிறேன்.

சென்னை தெற்கு மாவட்ட தி.மு.க.

அன்புடன் : அமைச்சர் மா.சுப்பிரமணியன் B.A., LL.B.,
மாவட்ட கழக செயலாளர், சென்னை தெற்கு மாவட்ட தி.மு.க.